

૧૪ વર્ષિય કિશોરી ગુમ થતા પોલીસ ફરીયાદ

ગાંધીનગરના એક ગામની ૧૪ વર્ષિય કિશોરી ગુમ થઈ ગઈ છે. ગુમ થઈ ગયેલી કિશોરીના પિતાએ પોલીસ મથકે અજાણ્યા શખ્સ સામે કિશોરીને લલચાવી, ફોસવાલી બદ ઈરાદાથી લઈ જવા બદલ ફરીયાદ નોંધાવી છે.

ગાંધીનગર જિલ્લાના હોમગાર્ડ્ઝ સભ્યોને મુખ્યમંત્રીશ્રીના ચંદ્રક એનાયત કરાયા



ગાંધીનગર, તા. ૨૮ ગાંધીનગર જિલ્લાના હોમગાર્ડ્ઝ ટીમના સભ્યોને મુખ્યમંત્રીશ્રીના ચંદ્રક એનાયત કરેલ છે. જે અંતર્ગત નગરપાલિકા પૃથ્વીસિંહ ભાટી-સ્ટાફ ઓફિસર વહીવટ-જિલ્લા ગાંધીનગર, નરેશભાઈ મુખ્યમંત્રીશ્રીના ચંદ્રક એનાયત બળદેવભાઈ રાઠોડ-પ્લાટુન

કમાન્ડર-દહેગામ યુનિટ, મનીષકુમાર દેવેન્દ્રભાઈ સોની-કંપની ક્વાટર માસ્ટર-દહેગામ યુનિટ, અરવિંદસિંહ રામસિંહ ઠાકોર-પ્લાટુન કમાન્ડર-ડબ્લોડા યુનિટ, નટવરલાલ જેઠાભાઈ સોલંકી-કંપની સાજંત-મેજર ચિલોડા યુનિટ, દિલીપસિંહ જસુજી ચાવડા-કંપની સાજંત મેજર-ગાંધીનગર યુનિટને ૨૬ જાન્યુઆરી ૨૦૨૦ની પ્રજાસત્તાક દિનની ઉજવણીમાં સેક્ટર-૧૧ ગાંધીનગર ખાતે માન. મુખ્યમંત્રીશ્રીના ચંદ્રક એનાયત થતા સમગ્ર જિલ્લા કચેરી સ્ટાફ અને સ્ટાફ ઓફિસરો તેમજ વિવિધ યુનિટોના અધિકારીશ્રીઓ અને હોમગાર્ડ્ઝ ટીમમાં ઉત્સાહની લાગણી પ્રવર્તેલ છે.

રીલાયન્સ ચોકડી પાસે વેપારીને રૂપિયાના બદલામાં માર મળ્યો

ગાંધીનગર, તા. ૨૮ ગાંધીનગર રીલાયન્સ ચોકડી પાસે દુકાન માલિક પાસે રૂપિયાની ઉધરાણી માટે આવેલા અમદાવાદના વેપારીને માર મારીને જાનથી મારી નાંખવાની ધમકી આપતા પોલીસ ફરીયાદ નોંધાઈ છે. પોલીસ પાસેથી મળતી વિગત મુજબ મુખ મહેસાણા જિલ્લાના વામજ ગામના અને અમદાવાદ સોલા ગામ ખાતે મંગલદીપ પાર્ટી પ્લોટ પાસે નારાયણ એવન્યુ ફલેટ ખાતે એ-૨૦૪ માં રહેતા રૂચીન મુકેશભાઈ પટેલ (ઉ.વ.૩૩) ચાંદલોડીયા ખાતે ટ્રેડિંગનો સામાન રાખીને વેપાર કરે છે. ત્યારે ફરીયાદી પર છ માસ પહેલા રીલાયન્સ ચોકડી રોષ્ટર ખાતે શિવાલય પ્લાય એન્ડ લેમીનેટ નામની દુકાન આવેલી છે. ફરીયાદી પર છ માસ પહેલા શિવાલય નામે દુકાન ધરાવતા દિલિપભાઈ પટેલનો ફોન આવ્યો હતો. જેમાં તેઓએ રૂ.૧૦,૧૩૦ ની કિંમતની ફલોર ગાર્ડ શીટો મંગાવી હતી. ફલોરગાર્ડ શીટો આવી જતા બિલ મુજબનો ચેક આપવામાં આવ્યો હતો. ફરીયાદીએ ચેક બેંકમાં ભરતા બાઉન્સ થયો હતો. જેથી ફરીયાદીએ ચેક બેંક પર પોતાના કમચારીઓને પણ પૈસાની ઉધરાણી માટે મોકલ્યા હતા પરંતુ પૈસા મળ્યા ન હતા અને ધક્કા પડ્યા હતા. જેને પગલે ફરીયાદી તા. ૨૭ ના રોજ સાંજે

મુવી હાઉસ

સિદ્ધી પલ્સ, કુડાસણ
સ્ટ્રીટ ડાન્સર ૩ (૨-ડી)
૧.૦૦, ૪.૦૦, ૭.૦૦, ૧૦.૦૦
સ્ટ્રીટ ડાન્સર ૩ (૩-ડી)
૧૧.૪૫, ૫.૪૫
તાન્હાણી (૩-ડી)
૩.૦૦, ૬.૩૦
ગુડ ન્યૂઝ - ૧૦.૦૦
પંગા - ૧૨.૩૦, ૩.૩૦, ૬.૩૦, ૯.૩૦
ચાલ જીવી લઈએ (ગુજરાતી)
૧.૦૦
કેમ છો? (ગુજરાતી)
૭.૦૦
હેલારો (ગુજરાતી)
૪.૦૦

પી.વી.આર, સિનેમેકસ, સે-૧૧
સ્ટ્રીટ ડાન્સર ૩ (૩-ડી)
૮.૦૦, ૮.૩૦, ૧૧.૦૦, ૧૨.૩૦, ૧.૦૦, ૨.૦૦, ૩.૩૦, ૫.૦૦, ૬.૩૦, ૮.૦૦, ૮.૩૦, ૧૧.૦૦
તાન્હાણી
૧૦.૩૦, ૧.૩૦, ૪.૩૦, ૭.૩૦, ૧૦.૩૦
પંગા - ૧૦.૦૦, ૪.૦૦, ૭.૦૦, ૧૦.૦૦
આર વર્લ્ડ, આઈનોકસ, સે-૧૬
સ્ટ્રીટ ડાન્સર ૩ (૩-ડી)
૧૦.૦૦, ૧.૦૦, ૪.૦૫, ૭.૧૦, ૧૦.૧૫
સ્ટ્રીટ ડાન્સર ૩ (૨-ડી)
૮.૦૦, ૧૧.૦૦, ૧૨.૦૦, ૨.૦૦, ૩.૦૫, ૬.૧૦, ૮.૧૫, ૮.૪૫
તાન્હાણી
૧૦.૪૦, ૧.૩૦, ૪.૨૦, ૭.૧૦, ૧૦.૦૦
ગુડ ન્યૂઝ - ૩.૫૫
પંગા - ૧૦.૨૫, ૧.૧૦, ૫.૦૦, ૭.૪૫, ૧૦.૩૦

આર વર્લ્ડ, આઈનોકસ, સે-૨૧
સ્ટ્રીટ ડાન્સર ૩ (૩-ડી)
૧૦.૨૫, ૧.૩૦, ૪.૩૫, ૭.૪૦, ૧૦.૪૫
સ્ટ્રીટ ડાન્સર ૩ (૨-ડી)
૮.૦૫, ૧.૩૦, ૪.૧૫, ૭.૦૦, ૮.૪૫
તાન્હાણી - ૧૨.૫૦, ૮.૩૦
ગુડ ન્યૂઝ
૧૦.૪૦
૮.૦૫, ૧.૩૦, ૪.૧૫, ૭.૦૦, ૮.૪૫

સે-૩ વસાહત મંડળના હોદ્દદારોની સર્વાનુમતે વરણી

ગાંધીનગર, તા. ૨૮ સે-૩ વસાહત મંડળની જનરલ મીટીંગ તા. ૨૬ જાન્યુઆરીના રોજ રામેશ્વર મંદિર ખાતે યોજાઈ હતી. મોટી સંખ્યામાં ઉપસ્થિત વસાહતીઓની હાજરીમાં વસાહતના હોદ્દદારોની સર્વાનુમતે વરણી કરવામાં આવી હતી. જેમાં પ્રમુખ તરીકે વિક્રમ કે. પટેલ, મહામંત્રી મહેન્દ્રભાઈ બી. પ્રવાસી, બજાનચી તરીકે જગદીશચંદ્ર કે. પટેલની વરણી કરવામાં આવી હતી તથા ઉપપ્રમુખ તરીકે રાજેશ શાંતિલાલ ભટ્ટ, હરીસિંહ કે. જાદવ, કરશનભાઈ એમ. પ્રજાપતિ, યુસુફખાન જે. પઠાણ, નંદુભાઈ એસ. પ્રજાપતિ અને મંત્રી તરીકે મગનભાઈ બી. પટેલ, બાબુભાઈ જે. પટેલ, નરિસંહભાઈ એમ. પરમાર, રાજેન્દ્રભાઈ એચ. રાઠોડની વરણી કરવામાં આવી હતી. આ મીટીંગમાં ધી ગાંધીનગર નાગરિક કો.ઓ.પ.બેંક લિ.ના પૂર્વ મેનેજીંગ ડિરેક્ટર નરેન્દ્રભાઈ શાહ, વોર્ડ નં.૭ મહાનગરપાલિકાના સર્વે કોર્પોરેટર તથા સે-૩ બ્રહ્માકુમારીના સુનિતાદીદી ખાસ હાજર રહ્યા હતાં.

ગાંધીનગરનો બોડી બિલ્ડર સુરતની સ્પર્ધામાં ઝળક્યો



સુરત એસોસિએશન સાથે ગુજરાત તરફથી યોજાયેલ મેન ઓફ સ્ટીલ સુરત બોડી બિલ્ડિંગ મેન્સ ફીઝીક એન્ડ કલાસીક ફીઝીક ચેમ્પીયનશીપ ૧૯-૨૦ની સ્પર્ધા સુરતમાં યોજાઈ હતી. જેમાં વિરલકુમાર ચૌધરી ઉર્ફે વીર ચૌધરીએ હાથપર ટ્રોફી જીતી ગાંધીનગર તરફથી ભાગ લીધો હતો. સખત મહેનતથી સેકન્ડ મેન ઓફ સ્ટીલ મિ. સુરત ૨૦૧૯-૨૦ મેન્સ ફીઝીક અપ ટુ ૧૭૨ સેમીનો શિલ્ડ તેઓ જીત્યા છે.

વિરલકુમાર ચૌધરી સુરત જિલ્લાના માંડવી તાલુકાના આંબા પારડીના વતની છે. આ ટ્રોફી જીતી તેઓએ શ્યામ શુકન, પીડીપીયુ-રાયસણ ગાંધીનગરનું નામ પણ આગળ વધાર્યું છે. માતા-પિતા, પરિવારજનો તથા મિત્રમંડળે તેમને ખૂબ ખૂબ અભિનંદન પાઠવ્યા છે.

ગુરુવારે ગાંધીકથા યોજાશે

ગાંધીનગર, તા. ૨૮ જેમની રાષ્ટ્રવ્યાપી ચેતનાએ માત્ર ગુજરાતી સાહિત્યને નહીં પરંતુ ભારતના અન્ય ભાષા સાહિત્યને પણ અનુપ્રાણિત કર્યા છે જેમના વક્તવ્ય અને વિચારધારાની બળવાન અસર હેઠળ અનેક ભાષાઓમાં ગાંધીવાદી સાહિત્ય જન્મ લીધો છે તેવા ગાંધીજીની ગાંધીકથા ૩૦ જાન્યુઆરીના રોજ બપોરે ૩.૩૦ થી ૬ દરમિયાન સે-૩-ડી સ્થિત રામેશ્વર મહાદેવ મંદિર સ્થિત સત્સંગ સભાખંડ ખાતે યોજાશે. જેના મુખ્ય સિધ્ધાંત સત્ય અને અહિંસા રહ્યા છે જેમણે સ્વાભાવિક રૂપથી અહિંસા, શાકાહાર, આત્મશુદ્ધિ માટે ઉપવાસ અપનાવી પરસ્પર સહિષ્ણુતાને અપનાવ્યું તેવા મહાત્મા ગાંધીજી વિષયક ગાંધીકથા કનુભાઈ દવેની વાણીમાં યોજાશે. રામેશ્વર મહાદેવ મંદિર સે-૩-ડી, માનવ સેવા મંડળ સે-૮ અને સંસ્કૃતિ મહિલા પરિવાર સે-૨ ગાંધીનગરના સંયુક્ત ઉપક્રમે તા. ૩૦ જાન્યુઆરીના રોજ બપોરે ૩.૩૦ થી ૬ દરમિયાન સે-૩-ડી સ્થિત રામેશ્વર મહાદેવ મંદિરના સત્સંગ સભાખંડ ખાતે ગાંધીકથા યોજાશે. ગાંધીકથાના વક્તા કનુભાઈ દવે તથા ગીત-સંગીત પ્રતિભાબેન દવે, યોગીન ઉપાધ્યાય, જય શેલત અને કૌશિકભાઈ દ્વારા રજૂ કરવામાં આવશે. આ કથામાં ઉપસ્થિત રહેવા આયોજક તમામ સંસ્થા દ્વારા શહેરીજનોને જણાવાયું છે.



ગાંધીનગરની મહિલા હોકી ખેલાડી કુ. હિતાશી દામાએ રાષ્ટ્રીય કક્ષાએ હોકીની રમતમાં શ્રેષ્ઠ દેખાવ કર્યો છે. તેમને તાજેતરમાં ગોલ્ડ મેડલ પણ પ્રાપ્ત થયું છે. ૨૬મી જાન્યુઆરીના અવસરે સેક્ટર-૧૩ પ્રાથમિક શાળા ખાતે તેમનું સન્માન કરવામાં આવ્યું હતું.

સિવિલ હોસ્પિટલ સંકુલમાં દોરીમાં ફસાઈને લટકતા ધુવડને બચાવાયું

ગાંધીનગર, તા. ૨૮ શહેરમાં હજુ પણ વુશો, થાંભલાઓ તથા મકાનોના ધાબે પતંગની દોરીઓ અને તેના ગુંચડા લટકી ભટકી રહ્યાં છે જેના કારણે અબોલ અને અનમોલ પક્ષીઓ તેમાં ફસાઈને ઘાયલ થવાના કિસ્સા ચાલુ છે. પ્રજાસત્તાકદિન પૂર્વે શહેરની સિવિલ હોસ્પિટલના સંકુલમાં લટકતી પતંગની દોરી નહકના ઝાડ સુધી લંબાયેલી હતી જેનાથી ઘાયલ થઈને એક હુલ્લેલ ધુવડ તેની સાથે લટકી રહ્યું હતું. આ



બાબતે શહેરના જીવહયા પ્રેમી સ્વયંસેવક પ્રદિપભાઈ સોલંકી પર રેસ્ક્યુ કોલ આવતા તેઓ તુરંત જ ઘટના સ્થળ પર ધસી ગયા હતા જેમણે ધુવડને બચાવી તેને તાત્કાલિક સારવારની વ્યવસ્થા કરી હતી જેના પગલે ધુવડનો જીવ બચી ગયો હતો. હાલ આ ધુવડ દેખરેખ હેઠળ છે જે સ્વસ્થ થતાં જ ફરી આકાશમાં ઉડતું કરી દેવાશે. પ્રદિપભાઈની યોગ્ય, ત્વરિત અને હિંમતભરી સેવા માટે તેમને ચોમેરથી પ્રસંશા પ્રાપ્ત થઈ હતી.

શહેરના વિવિધ સમાજ-સંગઠન-સંસ્થાઓએ ગણતંત્ર દિવસ ઉજવ્યો



શહેરના સેક્ટર-૨૧ માં રાજસ્થાન સમાજ સાર્વજનિક સેવા ટ્રસ્ટ દ્વારા પ્રજાસત્તાક દિને ધ્વજવંદન સાથે સંસ્થાના નવીન કાર્યાલયનું ઉદ્ઘાટન કરવામાં આવ્યું હતું. કાર્યાલયનું ઉદ્ઘાટન સંવિધાન પ્રસ્તાવના વાંચન સાથે કરવામાં આવ્યું હતું. આ પ્રસંગે સંસ્થાના તમામ પદાધિકારીઓ, ટ્રસ્ટીઓ, ૩૬ શાંતિઓના સભ્યો, મહિલા સમિતિ તથા યુવા સમિતિના સભ્યો ઉપસ્થિત રહ્યાં હતાં. કાર્યક્રમમાં રાજસ્થાન સમાજ સાર્વજનિક સેવા ટ્રસ્ટના પ્રમુખ તુલસીભાઈ માળીના હસ્તે ધ્વજવંદન કરવામાં આવ્યું હતું.




સ્વસ્તિક સોસાયટી સે-૨૭ ખાતે ૭૧મા પ્રજાસત્તાક દિનની ઉજવણી કરવામાં આવી હતી. વડાપ્રધાન નરેન્દ્ર મોદીના ગુરુજન એવા વડનગર નિવાસી ગોરધનભાઈ પટેલ દ્વારા ધ્વજવંદન કરવામાં આવ્યું હતું. તથા ૭૫ વર્ષના વડીલોનો સન્માન સમારંભ યોજાયો હતો. આ કાર્યક્રમનું સંચાલન ભગુભાઈ પરમાર દ્વારા કરવામાં આવ્યું હતું. આ ઉપરાંત નાના બાળકો દ્વારા સંગીત તેમજ ડાન્સની પ્રસ્તુતિ તેમજ રમત રમાડવામાં આવી હતી. આ કાર્યક્રમમાં બ્રહ્માકુમારીના અંજનાદીદી, મ્યુનિસિપલ કોર્પોરેટર બરખાબેન ઝા, સામાજિક કાર્યકર અને ભાજપ વોર્ડના પ્રમુખ ઉમેશભાઈ ઝા ખાસ ઉપસ્થિત રહ્યા હતા. સમગ્ર કાર્યક્રમનું સંચાલન પ્રમુખ રાજુભાઈ રાજગોર દ્વારા તથા આભારવિધિ ભરતભાઈ મોદી દ્વારા કરવામાં આવી હતી.

બીએસએફ કેમ્પસ ખાતે પ્રજાસત્તાક દિનની ભવ્ય ઉજવણી કરાઈ



સીમા સુરક્ષા દળ-બીએસએફના ગાંધીનગર ખાતેના ગુજરાત ફ્રન્ટિયર એકમના મુખ્યાલય ખાતે પ્રજાસત્તાક દિનની પરંપરાગત ઉજવણી કરવામાં આવી હતી જેમાં યુનિટના ઉપ મહાનિરીક્ષક તથા પ્રધાન સ્ટાફ અધિકારી રાજસિંહ રાઠોડના હસ્તે ધ્વજવંદન કરવામાં આવ્યું હતું. આ પ્રસંગે બીએસએફના અધિકારીઓ-જવાનો, અન્ય કર્મચારીઓ તથા તેમના પરિવારો ઉપસ્થિત રહ્યાં હતા અને દરેકે આ પ્રસંગે એકબીજાને શુભેચ્છાઓ પાઠવી હતી. બીએસએફ ખાતે ઉજવાયેલા ૭૧મા પ્રજાસત્તાક દિવસની ઉજવણી બાદ ડીઆઈજી-પીએસઓ રાજસિંહ રાઠોડ તથા તેમના ધર્મપત્ની સાધનાસિંહ રાઠોડે કેમ્પસના આરોગ્ય કેન્દ્ર અને સંકુલ પ્લે સ્કૂલ સહિત સમગ્ર કેમ્પસની મુલાકાત લીધી હતી અને શાળાના બાળકોને મિઠાઈ વિતરણ કર્યું હતું. આ સાથે કેમ્પસમાં વીર પ્રહરીઓ તથા તેમના પરિવારો માટે ભવ્ય રમતોત્સવ તથા સાંસ્કૃતિક કાર્યક્રમોનું આયોજન કરવામાં આવ્યું હતું.



ગુજરાત ફ્રન્ટિયરના ડીઆઈજી વિશિષ્ટ સેવા માટે રાષ્ટ્રપતિ પદકથી સન્માનિત યોગાનુયોગ આ વર્ષે પ્રજાસત્તાક દિને ગુજરાત ફ્રન્ટિયરના ડીઆઈજી-પીએસઓ રાજસિંહ રાઠોડને રાષ્ટ્રપતિ દ્વારા 'વિશિષ્ટ સેવાપદક'થી સન્માનિત કરવામાં આવ્યા હતા. અત્રે ઉલ્લેખનીય છે કે તેઓ ૧૯૮૬માં રાષ્ટ્રપતિ અધિકારી તરીકે બીએસએફમાં નિયુક્તિ પામ્યા હતા અને અનેક રાજ્યોમાં સેવા આપી ચુક્યા છે.



ગાંધીનગરના ગુજરાત ગારમેન્ટ ઝોનના ચેરમેન ત્રિલોકચંદ અગ્રવાલ તથા તમામ સભ્યોએ મળીને ૭૧મા ગણતંત્ર દિવસની ઉજવણી કરી હતી. આ પ્રસંગે ધ્વજવંદન કર્યા બાદ ગુપ્તાનો કાર્યક્રમ યોજવામાં આવ્યો હતો જેનો હેતુ નાગરિકોને સ્વાસ્થ્ય જાગૃતિ આપવાનો હતો.



શહેરના જે.ડી. પટેલ પ્રગતિ ફાઉન્ડેશનના પ્રમુખ અનુપભાઈ પરીખ દ્વારા સેક્ટર-૧૯માં સ્પેશિયલ ચિલ્ડ્રન્સ હોમ ખાતે ધ્વજવંદન કાર્યક્રમનું આયોજન કરવામાં આવ્યું હતું જેમાં સંસ્થાના ૩૮ બાળકો ઉપરાંત સ્ટાફ સભ્યો તથા ટ્રસ્ટીઓ ઉપસ્થિત રહ્યા હતા. ગાંધીનગર મહાનગરપાલિકાના વોર્ડ નં. ૮ માં સમાવિષ્ટ જે. ડી. ડી. સમાજના ઇળપર વિસ્તારમાં નગરસેવકો પાલકબેન મેહતા તથા ઉર્મિલાબેન વર્મા દ્વારા પ્રજાસત્તાક દિનની ઉજવણીનું આયોજન કરવામાં આવ્યું હતું. જેમાં બાળકોને ચોકલેટ્સ પવડાવી તેમનું મનો મોહું કરાવ્યું હતું. આ પ્રસંગે મેહુલભાઈ સોલંકી તથા સંદીપ ભરાડા જેવા અગ્રણીઓ કાર્યકરો ઉપસ્થિત રહ્યાં હતા.

શનિવારે અરવિંદ કેન્દ્રમાં સંદીપ પોદારનો વાર્તાલાપ ગાંધીનગર, તા. ૨૮ અરવિંદ કેન્દ્ર-ઓરિસ્સા (ભુવનેશ્વરવાળા) સંદીપ પોદાર તેમજ અન્ય સાધકો દ્વારા વાર્તાલાપ તા. ૧લી ફેબ્રુઆરી શનિવારે અરવિંદ કેન્દ્ર ગાંધીનગર સેક્ટર-૨૩માં યોજાઈ છે તેમ અધ્યક્ષ ડૉ. સી.કે. ત્રાણાએ જણાવેલ છે.

બોરીજ નવાપરા પ્રાથમિક શાળામાં ગામની દીકરી દ્વારા ધ્વજવંદન કરાયું ગાંધીનગર, તા. ૨૮ બોરીજ નવાપરા પ્રાથમિક શાળામાં ૭૧મો પ્રજાસત્તાક દિનની ઉજવણી કરવામાં આવી હતી. જેમાં ગામની દીકરી કોમલબેન ઠાકોર દ્વારા ધ્વજવંદન કરવામાં આવ્યું હતું. બાળકો દ્વારા સાંસ્કૃતિક કાર્યક્રમો યોજવામાં આવ્યા હતા. આ પ્રસંગે મ્યુનિસિપલ કાઉન્સિલર મહાનગર પાલિકા ગાંધીનગરના લલિતાબેન વી. ઠાકોર, નટુજી પી. ઠાકોર, વાધાજી ઠાકોર, પૂર્વ આચાર્ય અમૃતલાલ દવે તથા ગ્રામજનો હાજર રહ્યા હતા. ગામના દાતા લક્ષ્મીબેન રાજુજી ઠાકોર તરફથી બાળકોને મોં મીઠું કરાવવામાં આવ્યું હતું.

ચિરવિદાય ● સ્વ. નિમાવત હિંમતલાલ ખીમદાસ, ઉ.વ. ૬૯ ● સ્વ. પટેલ માધાભાઈ પ્રભુદાસ, ઉ.વ. ૮૨ ● સ્વ. લક્ષ્મણજી શકરાજી સોલંકી, ઉ.વ. ૫૨